



“காதலர் நகரத்தைக் காககாண்டால்
அவற்றை காக்கிறவன் காவலுப்பயலாய் தம்”

காவலவன்

தக்தி: “கதலிக்பிறன்” யாழ்ப்பாணம்.
தொலைபேசி: 300.

Registered at the Ceylon G.P.O. as a Newspaper

93-ம் புத். | யாழ்ப்பாணம், 1968-ம் வரு ஆவணி 31-ந் உ சனிக்கிழமை — ஓரதி சதம் 15 | 34-ம் இல.

சத்தியவேத
பாதுகாவலன்

வருடசந்தா

இலங்கை: வெளிநாடுகள்:

ரூபா 9-00

(தபாற்செலவு உட்பட)

தனிப்பிரதி சதம் 15

இலங்கை தேசிய ‘சினொட்’ சபை

இரண்டாவது அமர்வு

கத்தோலிக்க மக்கள் யாவரும் திருச்சபையின் வேலையில் பங்கு பெற வேண்டுமென்பதை வத்திக் கான்சங்கம் வலியுறுத்தினது. அதற்கிணங்க உலகின் பலபாகங் களிலும் கத்தோலிக்கமக்களின் பல அம்சத்தவர்களும் ஒன்று கூடி முன்னேற்றத்துக்கு வழி தேடுகின்றனர். ஆசியாவில் இத் தகைய ஒத்துழைப்பில் இலங்கை முன்னோடியாகத் திகழ்கின்றது. இருமாதங்களுக்கு முன் இலங்கைக் கத்தோலிக்கராகிய மேற் றிராணிமார், குருமார், கன்னி யர், மற்றும் விசுவாசிகள் யாவரும் ஒன்றுகூடி எவ்வாறு எம் நாட்டில் திருச்சபை முன் னேற்றம் அடையலாம் என வழி வகைகளை ஆராய்ந்தனர். இத் தேசிய சினொட்சபையில் ஆராய் வதற்கென பல கருமங்களும் குறிக்கப்பட்டிருந்தன. ஆனால்,

அவற்றுள் முற்றாக இருவிஷயங் களை ஆராயப்பட்டன. எஞ்சிய னவற்றை ஆராய்வதற்காக இம் மாதம் 26-ம் திகதி மீளவும் கொழும்பில் ஒன்றுகூடி இருக் கின்றனர். இம்முறை இளைஞர் முன்னிலும் கூடியவகையில் அங்கத்துவம் பெற்றிருக்கின் றனர். அங்கத்தவர்கள் சபையின் வேலையில் இப்போது அனுபவம் பெற்றிருப்பதாலும், யாவருக் கும் எடுத்துக்கொண்ட கருமம் சிறப்பாக முற்றுப்பெறவேண் டும் என்ற ஆவல் இருப்பதாலும் இரண்டாம் அமர்வில் குறிக்கப் பட்ட சகலகருமங்களும் ஆராய்ந் துமுடிவு செய்யப்படும் என்ற நம் பிக்கை தமக்குண்டு என்று சபைப்பொதுக்காரியதரிசியாகக் கடமையாற்றிவரும் வந். மார்க் கஸ் பெர்னாந்து அடிகளார் கூறியிருக்கிறார்.

வேந்தர்கோன் அடிகளாருக்கு மலேசிய மன்னரின் மதிப்பு

மலேசிய மன்னர் யாங் பெர்துவான் அகொங் தனது 61-வது ஜனன தினத்திலே மலேசியா தேசத்திலுள்ள சிலரை விசேஷ விதத்தில் கௌரவம் செய்திருக்கின்றார். அவர்களுள் கோலாலம்பூர் மேற்றிராணியாராகிய டொமினிக் வேந்தர்கோன் அடிகளாரும் ஒருவர். அடிகளாருக்குக் கிடைத்த கௌரவ பட்டத்தின் பெயர் “தான் சிறி” என்பதே.



பந்தய ஓட்டக் குதிரையத்தைவிட்டு கன்னியாஸ்திரியரார்

திருமதி எயிலின் பொயிலொன் என்னும் பெண்மணி இங்கிலாந்தில் குதிரைப்பந்தய ஓட்ட வட்டாரங்களில் நன்கு அறியப்பட்டவர். இத் தொழிலுடன் தமக்குள்ள தொட்பு யாவற்றையும்விட்டு அண்மையில் மர்யாயின் வைத்திய சேவையாளராகும் கன்னியாஸ்திரிகள் சபையில் அவர் சேர்ந்துகொண்டார். பெயர் பெற்ற அயர்லாந்து குதிரைப்பந்தய ஓட்டச் சங்ககாரியதரிசியாய் இருந்து காலஞ்சென்ற பொயிலொன் அவர்களது பத்தினியார். ஒலிம்பிக் போட்டி குதிரை ஓட்டக்காரன் எடி பொயிலன் என்பவரின் தாயார்.

37 தடவைகள் மரணத்தீர்வு பெற்றேன்

“ருஷியர்கள் என்னை 37 தருணங்களில் மரணத்துக்குத் தீர்வுசெய்தார்கள். பயத்துடன் முடிவை எதிர்பார்த்திருந்ததால் என் தலைமயிர்கள் கையால் தொட்டவுடன் கையுடன் சேர்ந்து வந்துவிட்டன.”

இவ்வாறு ஊக்கமேறிய பிரதேச மேற்றிராணியாராக இருந்து 18 வருடகாலம் சிறைத்தண்டனை அனுபவித்து, 1962 ஆம் ஆண்டு விடுதலைசெய்யப்பெற்ற சிலிப்பிஜ் மேற்றிராணியார் சென்றவாரம்

அமெரிக்கதேச பிலெடெல்பியா நகரில் நடைபெற்ற ஒரு கூட்டத்தில் கூறினார். அவர் பகோட்டா நகருக்குச் செல்லும் மார்க்கத்தில் அமெரிக்காவின் வழியாகச் செல்கின்றார்.

கருதினால் பெருள்

கருதினால் பெருண்ப்பற்றி நாம் யாவரும் அறிவோம். இவர் செக்கோசிலாவாக்கியாவின் கருதினால்—1948-ம்வருடம் தொடக்கமாக சிறைக்காவலில் அத் தேசத்தில் வைக்கப்பட்டிருந்தவர். 1963-ம்வருடம் சிறையிலிருந்து வெளியே அனுப்பப்பட்டு இப்போது இத்தாலி தேசத்தில் வசித்துவருகிறார். கருதினால் பெருண திரும்பவும் தம்நாடு திரும்பவேண்டுமென்று செக்கோநாட்டுச் சுதந்தரதாசிகள் கேட்டுவந்தனர். ஆனால், அதற்கிடையில் அந்நாடு அல்லோலகல்லோலப்பட்டுவிட்டது. சுதந்தரத்தின் எதிரிகளான ருஷியர்கள் தமது வாலுருவித் தேசங்களான போலாந்து, ஹங்கேரி, கிழக்கு ஜேர்மனி, பல்கேரிய நாட்டுத்துருப்புக்களின் உதவியுடன் அத்தேசத்தை நசுக்கிக்

னால் பெருண் மேற்கு ஜேர்மனிக் குச் சென்றிருந்தார். அங்கே அவசர சத்திரசிகிச்சை செய்ய வேண்டியநிலை ஏற்பட்டதால் ஸ்ரட்போட் நகரில் வைத்திய சாலையில் அனுமதிக்கப்பட்டிருக்கின்றார்.

6-வது சின்னப்ப பாப்பாசர் எமது செபங்களைக் கேட்கின்றார்

சென்றவாரம் தமது கோடை காலவாசஸ்தலமாகிய கர்சில் கன்டொல்பாவில் பேட்டிக்குக் காத்திருந்த மக்களிடம் பரிசுத்த தந்தை 6-வது சின்னப்ப பாப்பாசர் 3 கருமங்களுக்கு மக்களை தமக்காக மன்றடக் கேட்டுக் கொண்டார். அவற்றுள் முதலாவது: உலக சமாதானம். இரண்டாவது: “மனித உயிர்” என்று (தொடர்ச்சி 5-ம் பக்கம்)

பெளத்தமத குருக்கள் பாப்பரசரைத் தரிசித்தனர்

யப்பாண்டேசத்திலிருந்து சுமார் 20 பெளத்த குருக்கள் சென்றவாரம் பரிசுத்தந்தை 6-வது சின்னப்ப பாப்பரசரை வத்திக் கானில் தரிசிக்கச் சென்றிருந்தனர். பாப்பாசர் அவர்களுக்கு விசேஷ பேட்டி அளித்து ஒவ்வொருவருடனும் சிலநிமிஷங்கள் சம்பாஷித்தபின் அவர்கள் யாவருக்கும் ஒருவிண்ணப்பம் விடுத்தார். அது எதுவெனில், இத்தகைய சந்திப்புகள் ஒருவர் ஒருவர் மேலுள்ள சந்தேகங்களை அகற்ற வழிசெய்கின்றமையால் வருங்காலத்தில் இதே விதமான சந்திப்புகள் முன்னிலும் அதிகரிக்க வேண்டுமென்பதே. அவர்களைப் பார்த்து மேலும் பரிசுத்தந்தை கூறியதாவது: “நாங்கள் யாவரும் ஒரு தந்தையின் பிள்ளைகள் என்பதை உணர்வோமாயின் ஒருவர் ஒருவரை மதித்து விளங்கி சகோதர உணர்ச்சியுடன் நடந்து கொள்ளுவோம்” என்பதே.

பிரித்தானிய ஒலிபரப்பு நிலையம் புதிய தலைவர் ஓர் உத்தம கத்தோலிக்கர்

திரு. சான்ஸ் குறன் என்னும் கத்தோலிக்க அறிஞர் வருங்காலத்தில் 8 வருடங்களுக்குப் பிரித்தானிய ஒலிபரப்பு நிலையத்துக்குத் தலைவராக நியமிக்கப்பட்டிருக்கின்றார். இவரது நியமனத்தில் கத்தோலிக்கர் யாவரும் மகிழ்கின்றனர். கத்தோலிக்கர் அல்லாதவர்களும் இவரது உயர் குணங்களை மெச்சி இந்நியமனத்தை வரவேற்கின்றனர். இவர் வருகிற சித்திரைமாதம் தொடக்கமாகப் பதவியில் அமர்வார். அவர் வேலையைக் கொண்டு நடத்துவதில் எக்கொள் கையை முக்கியமாகக் கடைப்பிடிப்பார் எனப் பத்திரிகையாளர் அவரைக்கேட்டபோது, “நான் எனது சமயக்கொள்கைகளின்படி நடந்து கொள்பவன். ஆனால் எனது கொள்கைகளை இந்நாட்டு மக்கள் யாவரும் ஏற்றுக்கொள்பவர் அல்லர். ஆகவே எனது கொள்கைகளை நான் மற்றவர்கள்மேல் திணிப்பது நியாயமாகாது என்பதை உணர்கின்றேன்” என்றார்.

பாப்பரசரின் வேண்டுகோள்

ஆபிரிக்க நைஜீரியா தேசத்தக்கும் அதில் இருந்து பிரிந்திருக்கும் பயபிறு என்னும் பகுதிக்குமிடையில் நடந்துவரும் யுத்தத்துக்கு முடிவு காணப்பரிசுத்தந்தை இருபிரிவுத் தலைவர்களுக்கும் சென்றமாதம் விண்ணப்பம்செய்து தமக்கு இரு பகுதியினரிடமும் உள்ள ஆதிக்கத்தை உபயோகிக்க வாக்குப்பண்ணியதாக இத்தாலியிலுள்ள நைஜீரியா தேச அரசாங்க தூதுவர் ஜோன்

கார்போ வெளியிட்டிருக்கின்றார், ஆனால் இரு பிரிவினரும் போரை நிறுத்த இணக்கம் தெரிவிக்கத் தவறி விட்டனர். இது இவ்வாறாக அடுத்தபடியாக பயபிறுவுல் பசுப்பினியாலும் பலவகை வியாதிகளாலும் வாடும் பாலர். பெண்களுக்கு உதவி செய்ய மிகத்துணாவாகப் பாப்பாசர் வேலைசெய்துவருகின்றார் என்று அதேபிரமுகர் தெரிவித்திருக்கின்றார். இதில் பாப்பாசர் ஓர் உயர் வெற்றியும் கண்டுள்ளார்.

தினசரி பூசை வழிகாட்டி

புரட்டாதி-1968]

- 1 ஞா. பரி. ஆவி விழாவுக்குப்பின் 13ஆம் ஞாயிறு [ப]
- 2 தி. புனித முடியப்பர் [வெ]
- 3 செ. புனித 10-ம் பத்திராதர் [வெ]
- 4 பு. கிழமைப்பூசை [ப]
- 5 வி. புனித லவுரேஞ்சியார் [வெ]
- 6 வெ. கிழமைப்பூசை [ப]
- 7 ச. சனிக்கிழமையில் புனித மரி யன்னையின் பூசை [வெ]

சத்தியவேத

பாதுகாவலன்

1968-ம் ஆண்டு ஆவணி மீ -31ந்

திருச்சீவலை

உரோமர் இராசரீகஞ்செலுத்திவந்த ஆதிக்காலத்திலே சிலுவையானது குற்றவாளிகளை அறைந்துகொல்லும் ஒரு கழுமரமாக வழங்கப்பட்டு வரலாயிற்று. நம்மை ஈடேற்றவந்த தேவகுமாரன் நமதுபாவங்களைத் தமது பேரில்சுமந்து சிலுவையிலே பெரியவோர் குற்றவாளியைப் போல் அறையுண்டு சிவபவியாகத் திருவுளமாயினார். அவர் பரமபிதாவுக்குச் செலுத்திய சிவபவி சிலுவைப்பீடத்தில் செலுத்தப்பட்டபடியால், அந்நாள்முதல் சிலுவையானது கிறிஸ்தவர்களமத்தியில் பெரும் மகத்துவம்வாய்ந்த ஒரு வஸ்துவாகிவிட்டது. இராசாதிஇராசாவாகியேசுநாதர் நமக்காக மனுப்பேசும்போது வீற்றிருந்த திவ்விய ஆசனமும், நமக்காக மரணநித்திரையான படுக்கையுமாகிய திருச்சிலுவை எத்துணை பெரும் சங்கைக்கும், பூச்சியத்துக்கும் உரியதென்று எடுத்துக் கூறவும் வேண்டுமா? அதனைச் சருவேசுரன் நம்மை ஈடேற்றுங்கருவியாக ஆதிமுதலே தெரிந்து கொள்ளலானார். தாம்சிலுவையில்பட்ட பாடுகளே நமதுமீட்பின் கிரயமாக வேண்டுமென அவர் சித்தமாரார். அதனால் சிலுவையானது நமது மீட்புடையிகவும் நெருங்கிய ஒரு தொடர்புடையதாய்ப் போய்விட்டது. அதுவே உலக ஈடேற்றத்தின் அடையாளமாயிற்று. அதுவே மனிதகுமாரனென்று தம்மை அழைக்கத்திருவுளமான நமது இரட்சகரின் ஜெயவிருதாகியது. கடைசிராளிலே யூதாவின் சிங்கமாகிய அவர் உலகத்தை நடுத்திர்க்க எழுந்தருளும்போது, வானத்திலே சோதிமயமாகக் காணப்படவிருக்கிற அடையாளமும் திருச்சிலுவையேயாகும். அதனால் திருச்சபை ஆதிதொட்டுத்தானே திருச்சிலுவை அடையாளத்துக்கு விசேஷவணக்கமும், சங்கையும் செலுத்திவருகிறது. இரட்சகர் அறையுண்ட பாவனையான திருச்சிலுவைச் சருபத்தைச் சகலசருபங்களுக்கும் மேலாய் வணங்குகிறது. விசேஷமாகப் பெரியவெள்ளிக்கிழமையன்று இப்பாடுபட்ட திருச்சருபம் திருச்சபை எங்கும் பூசித்து வணங்கப்படுகிறது. இன்னும் திருச்சபை தனது சகல ஆசீர்வாதங்களிலும் சிலுவையையடையாளம் போடுகிறது. ஏனெனில் எல்லா ஆசீர்வாதமும்

நமக்குச் சிலுவையில் அறையுண்டவராலேதான் வந்தது. விசேஷமாய்த் திவ்வியபூசையில் இந்த அடையாளம் எத்தனையோமுறை போடப்படுகிறது. பொதுவிலே சிலுவை அடையாளம் இல்லாத திருச்சடங்கு இல்லைஎனலாம். "சிலுவையிலே ஈடேற்றமுண்டு. சிலுவையிலே சிவியமுண்டு. சிலுவையிலே சத்துருக்களை வெல்ல ஆதரவுண்டு. சிலுவையிலே பரலோக இன்பம் பொழியும். சிலுவையிலே ஆத்துமத்துக்குத் தைரியமுண்டாகும். சிலுவையிலே புண்ணிய சாங்கோபாங்கமுண்டாகும். சிலுவையிலே உத்தம பரிசுத்ததனம் உண்டாகுமாமே" (கிறிஸ்துநாதர் அனுசாரம்). அதனால்நாம் சிலுவையைக் காணுந்தோறும் தேவசுதன் கல்வாரிமலையிலே வானத்துக்கும் பூமிக்குமிடையிலே சிலுவையில் தொங்கி நமது பாவங்களுக்குப் பிணையாகத் தமதுஉயிரைப் பரமபிதாவுக்குத் தத்தஞ் செய்ததையும், அவருடைய திருப்பாடுகளையும், அன்பின்அவதாரமான இரட்சகர் மனிதர்மட்டில் கொண்டுள்ள மட்டிலடங்காத நேசத்தையும் தியானித்து நமது பாவங்களுக்காக மனஸ்தாபப்பட்டு ஈடேறப் பிரயாசப்படுவோமாக.

மாற்று இருதயம் பொருத்திய குருவானவர்

லண்டன் நகர பிரபலகத்தோலிக்க பத்திரிகைஒன்றிலே இச்செய்தி வெளிவந்த தினமாகிய சென்றஆடிமாதம் 26ஆம் திகதிவரை ஐரோப்பாவில் மாற்று இருதயம் பொருத்தப் பெற்றவர்களில் ஒரேயொருவராக உயிர்வாழ்ந்திருக்கும் மார்சேலீஸ் நகரைச்சேர்ந்த வணர் ஜீன் மரியே பூலோங்சுவாமியார் மாற்று இருதய சத்திரசிகிச்சைபெற்ற 70ஆம்நாளாகிய சென்றஆடிமாதம் 20ஆம் திகதி சனிக்கிழமையன்று தமது 57-வது பிறந்தபெருநாளைத் தாம் இருந்து வரும் பரிஸ் நகர ஆஸ்பத்திரியிலே கொண்டாடினர். அதிகம்நல்ல உற்சாகத்துடன் அவர் இருந்துவருவதாகவும், திருப்திகரமாகச் சொஸ்தமடைந்து வருவதாகவும் டக்றர்மார் தெரிவித்திருக்கின்றனர். இன்னும் குறைந்தபட்சம் இருமாதகாலம் ஆஸ்பத்திரியில்வைத்துப் அவர் பரிகரிக்கப்படுவாரென எதிர்பார்க்கப்படுகிறது. அவரது குடும்பத்தினர் அநேகர் அவரைக்காண அனுமதிக்கப் பட்டிருக்கின்றனர். ஆனால், அவர்களின் சந்திப்பு பத்துநிமிஷங்களுக்குக் கட்டுப்படுத்தப்பட்டுள்ளது.

மனந்திரும்பியவர்களின் குடும்பம்

இங்கிலாந்திலே சமீபத்தில் தமது 34ஆம்வயதில் குருத்துவாபிஷேகஞ்செய்யப்பெற்ற வணர் அந்தோனிலோசன்சுவாமியார் ஓர் அங்கிளிக்கன்சபைப் பாத்திரியாரின் புதல்வர். ஆறுபேரைக்கொண்ட ஒரு குடும்பத்தில் மனந்திரும்பிக்கத்தோலிக்க மறையைத் தழுவிக்கொண்ட நால்வரில் ஒருவர். இவர்தந்தையார் அங்கே பெல்பேடெறிநகர் புனித அகுஸ்தினூர்கோவில் விசாரணைப் பாத்திரியாராயிருந்த கனம். ஜோன் லோசன் அவர்கள். இன்னும் ஈடியகாலம் சிவந்தராயிருந்தால் இவருக்குத் தோலிக்கரீலாமென் நம்பப்படுகிறது.

திருநாட் கொண்டாட்டங்களில் ஏற்படவேண்டிய சில சீர்திருத்தங்கள்

(பி. சுவாமிமுத்து)

எங்கள் நாட்டிலிருக்கும் ஒவ்வொரு கோவிலிலும் புனிதர் ஒருவரினதோ அல்லது பலரினதோ திருநாட்கொண்டாட்டங்கள் பண்டைக்காலத்திலிருந்தே நடைபெற்றுக்கொண்டு வந்திருக்கின்றன. இவ்வாறு பலவருடங்களாக இவை நடைபெற்றுக்கொண்டு வந்த தன்காரணமாகப் பெரும்பாலும் அவற்றில் பல பழக்கவழக்கங்கள் இடம்பெற்ற வேறொன்றியிருக்கின்றன. ஆனால் இக்கொண்டாட்டங்களை அக்கால மக்கள் எவ்வாறு கொண்டாடினார்களோ அவ்வாறே இன்றும்—இருபதாம் நூற்றாண்டின் இறுதிப்பகுதியில்—கொண்டாடுவது அர்த்தமற்றது; பொருத்தமற்றது; பகுத்தறிவுக்கு ஒவ்வாதது என்றே எவரும் கூறவேண்டும். இப்போது திருச்சபையின் பல துறைகளில் பற்பல மாற்றங்களேற்பட்டுக் கொண்டிருக்கும்பொழுது, புனிதர்களின் திருநாட் கொண்டாட்டங்களில் மாத்திரம் எவ்வித மாற்றமும் இல்லாத பழைய பழக்கவழக்கங்களை இன்னமும் இறுகத் தழுவிப்பிடித்து வருவது இரண்டாம் வந்திக்கான் சங்கத்தின் முடிபுகளுக்கு முரணானதாகவும், இலங்கை மாகாணச் சங்கத்தின் தீர்மானங்களுக்கு ஒவ்வாததாகவும் இருக்கின்றது. திருநாட் கொண்டாட்டங்கள் உண்மையாகவே தேவனின் பிரிய தொண்டருக்குத் தேவனின் தொண்டரால் செய்யப்படும் மகிமை—பாராட்டு என்றே கூறவேண்டும். அர்ச்சியிஷ்டர்களுக்கு நாம் காட்டும் வணக்கம் தேவனுக்கு, நாம் காட்டும் வணக்கத்துக்கு மேலானதாகவோ அன்றேல் நிகரானதாகவோ ஒருபோதும் இருக்கமுடியாது. ஆனால் உண்மையாகவே சற் பிரசாதத்திருநாள், திருஇருதயத்திருநாள், அர்ச்சியிஷ்டர்களின் திருநாள் கொண்டாடப்படும் கோவில்களில் நடைபெறும் விழாக்கள் தேவனிலும்பார்க்க அர்ச்சியிஷ்டர்கள் பெரியவர்கள் போல் கத்தோலிக்கரல்லாத மக்களுக்கு எடுத்துக்கூறுகின்றன. இந்நிலை முற்றாக மாற்றமடைய வேண்டும். சில கோவில்களில் இன்னும் சாகியத்துக்கு ஒரு நோவனை கொண்டாடப்பட்டுவருவது மிகவும் விசனத்தக்குரியது. இப்படிச் செய்வதால் கத்தோலிக்க மக்களிடையே காணப்படும் சாகிப்பிரிவுகள், சமூகப்பாடுபாடுகள் இன்னமும் வலுவடைகின்றனவென்றே கூறவேண்டும். இந்நிலை அழிந்தொழிந்து "ஒன்றே குலம், ஒருவனே தெய்வம்" என்ற குறிக்கோள் எங்கள் மனத்திலும் வாழ்க்கையிலும் ஸ்திரீமாக வேறொன்றி வளர்ந்து விருத்தியடைய வேண்டும். இவற்றை நீக்குவதற்கு உகந்தவழி ஒரு கோவிலிச் சுற்றி வாழும் எல்லவரும் ஒன்று சேர்ந்த நவநாட்கொண்டாட்டங்களை நடத்துதல். இன்னுமொரு விரும்பத்தக்க மாற்றம் கத்தோலிக்க மக்கள் கொண்டாடும் திருநாள், பெருநாட்களின் செலவைக் குறைத்தலே. பல ஏழை மக்கள் தங்கள் கோவில்திருநாட்களுக்கு நூற்றுக்கணக்கான இல்லை; ஆயிரக்கணக்கான ரூபாய்களை வீணவியம் செய்கின்றனர். பட்டாஸ், வானம் வீணை கொழுத்துவதிலும், மின்சார விளக்குகளை ஏற்றுவதிலும் வீணை பணத்தைச் செலவுசெய்து மிகவும் கஷ்டமடைகின்றனர். இப்பேர்ப்பட்ட வீணை ஆடம்பாச்செலவுகள் குறைக்கப்பட்டு மிஞ்சியபணம் அனாதைசாலை, வயோதிகர்சாலைபோன்ற சமூகசேவைகளுக்கு ஒதுக்கப்படவேண்டும். எங்கள் திருநாட் கொண்டாட்டங்களில் காணப்படும் இன்னும் ஒரு குறைபாடு அலங்காரமான—அலங்

கோலமான—அவலட்சணமான—உடுப்பு வகைகள் என்று குறிப்பிடலாம். எமது உடையானது எங்களின் அடக்க ஒடுக்கத்தை வெளிப்படுத்தும் கருவியாக இருக்கவேண்டும். எங்களைக் கண்ணூறும் ஏனைய மக்களின் ஆசா பாசங்களைக் கிள்ளிவிடும் இழிகோலமான உடைகளாக இருக்கக்கூடாது. இதைப்பற்றிப் பல கத்தோலிக்கரல்லாத கிறிஸ்தவர்களும் பிரசமயத்தவர்களும் மிகவும் நகைப்புடன் குறை கூறுவதை நாம் காதாரக் கேட்டிருக்கிறோம். எனவே எங்கள் அர்ச்சியிஷ்டர்களின் திருநாட்களை நாம் பொருத்தமான முறையில் சிறப்பாகக் கொண்டாடவேண்டும். அது ஏனைய மக்களின் மனவருட்சிக்குரியதாக இருக்கவேண்டும். எங்கள் விசுவாசத்தின் எடுத்துக்காட்டாகவும் ஏனைய மக்களின் விசுவாச வளர்ச்சியின் காரணமாகவும் அவை அமையவேண்டும்.

லிதுவானியாநாட்டில் கம்யூனிஸ்தரின் நவீன சூழ்ச்சி

இரண்டாவது உலகயுத்தமுடிவில் சோவியற்றுவியா தன்னுடன் இணைந்துகொண்ட பால்திக்காடுகளில் விதுவானியாவும் ஒன்று. இது ஒரு கத்தோலிக்க நாடு. இங்கும் கம்யூனிஸ்தர்கள் தங்கள் நாள்திக கொள்கைகளைப் பலவந்தமாகப்பாப்பப் பின்வாங்க விடலை. பின்னகளுக்கும், இளைஞர்களுக்கும் சமயத்தைப் படிப்பிக்கவோ அன்றேல் சமயானுசாரத்தைப் பயிற்றவோ எடுக்கப்படும் எத்தவிதமான பிரயத்தனமும் அங்கு சட்டமூலம் தடை செய்யப்பட்டுள்ளது. இதனை மீறுகிறவர்கள் மூன்றுவருடகாலத்துக்கு அடிமைத்தொழில்முக்காம்களுக்கு அனுப்பிவைக்கப்படுவார்கள். எத்தனையோ அரசாங்க ஊழியர்கள் தனிப்படவும், பொதுப்படவும் சமயானுட்டானங்களில் சுடுபட்ட குற்றத்திற்காக இதுவரை தண்டிக்கப்பட்டிருக்கிறார்கள். தங்களது எடுப்புகள் பயன்தாத்காரணமாக அங்கே கம்யூனிஸ்தர்கள் ஒருவீணை சூழ்ச்சியை இன்றுகையாளத்தொடங்கியிருக்கிறார்கள். அங்கு ஆரம்பமாகியிருக்கும் இந்தப் பாடசாலைவருடத்திலே அங்குள்ள உயர்தர கலாசாலைகளைச் சேர்ந்த மாணவர்களுக்கொருவரும் 16வீணைகளுக்கு விடையிறுக்க வேண்டும். இதன்மூலம் அவர்கள் தங்கள் சமயசாரங்கையும், தங்களது குடும்பங்களின் சமயசாரங்கையும் தெரிவிக்கவேண்டிய நிலைமை ஏற்பட்டுள்ளது. வினாக்கள் சில வருமாறு: 1. உங்கள் குடும்பத்தைச் சேர்ந்தவர்கள் (தந்தை, தாய், சகோதரர், பாட்டன், பாட்டி, உறவினர்) சமய விசுவாசம் உடைவர்களா? 2. உங்களுக்கும்பத்தில் என்ன சமயதிருநாட்களை அனுசரிக்கிறீர்கள்? உங்களுக்கும்பத்தைச் சேர்ந்தவர்கள் கோவில்களில் தனை வழிபாடுகளுக்குச் சமூகமளிக்கிறீர்களா? உங்கள் குடும்பத்தைச் சேர்ந்தவர்கள் வீட்டிலே சமயகாரியங்களை அனுசரிக்கிறீர்களா? என்ன சமய புத்தகங்களை நீங்கள் வாசித்திருக்கிறீர்கள்? அவைகளை வாசிக்க உங்களுக்குப் புத்தகிறியவர்கள் யார்? ஒரு குருவானவரிடம் கடைசியுறையாக நீர் எப்போது பாவசங்கீர்த்தனம் செய்தீர்? இவ்வாறாக அந்நாட்டிலே கம்யூனிஸ்தர்கள் குடும்பங்களையே எதிர்த்து வேதகலாபனை நடத்தத் தொடங்கியிருப்பதாக அங்கிருந்து நாடுகடத்தப்பட்டுள்ள சோனூஸ்கரின் வினாசென்ற பிறிஸ்கிஸ் மேற்றிராணியார் செய்தி வெளியிட்டிருக்கின்றார்.

இறுதியாக வெற்றிகண்டார் லிங்கன் ஆனால்..... இடையில் எத்தனை எத்தனை தோல்விகள்!!

'மனிதன்'—எவ்வளவு பொருத்தமான சொல்! எவ்வளவு பொருளாழம் கொண்ட சொல்! மண் + இதன்— நிலைபெற்ற நன்மைபாள் என்பது அதன் பொருள். ஆம் உலகில் நிலை பெற்ற நன்மைபாள்—மண் + இதனாக வாழ்வோர் சிலரே. மனிதனாக வாழத் தியாகம் பல செய்யவேண்டும். தோல்விகள் பலவற்றை அரவணக்க ஆயத்தமாய் இருக்கவேண்டும். ஆபிரகாம் லிங்கன், அமெரிக்காவில் அடிமைத் தனையை அழைக்கவேண்டும் என்ற இலட்சியத்தைக் கொண்டார். அதனோடு தொடர்புடைய நன்மைகள் பல வற்றைச் செய்பவென்றும் என்று திடங்கொண்டார். அதற்காகவே அரசியலில் புதுத்தார். வெற்றி உடனே கிடைத்ததா? அங்கேக்காகத் தோல்வியும். வெற்றியுமே அவரைக் கட்டித் தழுவின. ஆனால், உயர்ந்த இலட்சியத்தால் வேரூன்றப்பட்டிருந்த லிங்கனின் இருப்பு நெஞ்சத்தின் உறுதி, எங்கே இளைத்துக் குடைசாய்ந்து விடவில்லை. மண் + இதனாக வாழ உறுதிபூண்டவரல்லவா அவர்.

அப்போஸ்தலிக்கப் பணியில் ஈடுபட்டிருப்பவர்கள் இப்பெரியாரின் வாழ்க்கையிலேயிருந்து நல்ல ஒரு பாடத்தைக் கற்றுக்கொள்ளலாம். இரண்டாம் வத்திக்கான் சங்கம் கறுவதற்கேற்ப 'ரூனஸ்ரானம்' பெற்ற சகலரும் அப்போஸ்தலர்களே. விசேஷமாக இல்லற அப்போஸ்தலத்தில் ஈடுபட்டிருப்பவர்கள், குறிப்பாக மரியாயின் சேனைபோன்றவற்றில் சேவைபுரிபவர்கள் தம் முயற்சிகளில் உடனடியான பலன் கிடைக்கவில்லையே என்று சோர்வடைபக்கூடாது. 'கனிகளைத் தருவது கர்த்தரின் செயலல்லவா?' அப்போஸ்தலிக்கப் பணியில் ஈடுபட்டிருப்பவர்களின் பணி கஷ்டமானது. அதில் வெற்றி இலகுவில் கிடைப்பதில்லை. ஏமாற்றமும் எதிரிடையான தாண்டி அங்கே நிறைந்திருக்கும். லிங்கனின் தோல்விகளை அறிபவர்கள் தங்கள் அப்போஸ்தலிக்க முயற்சிகளில் சற்றேனும் மனத்தளர் மாட்டார்கள் என்பது உறுதி.

உலக வரலாற்றில் நிலையான இடத்தேடிக்கொண்ட லிங்கன், தன் நிரந்தர வெற்றியைத் தோல்விகளின் அத்தி

பாரத்தில் கட்டியெழுப்பினார். அவருடைய வாழ்க்கையில் சுமார் முப்பது வருடகாலம் தோல்வியின் காலமாகவே இருந்தது. இக்காலத்தில் மின்மினி போன்று ஆங்காங்கே சில வெற்றிகளும் கிடைக்கத்தான் செய்தது. 1832-ம் ஆண்டில் உத்தியோகத்தை இழந்தார் லிங்கன். அதேவருடம் சட்டசபைத் தேர்தலில் தோல்வி. அடுத்த ஆண்டில் வியாபாரத்தில் ஈட்டம். ஆனால் 1834-ல் சட்டசபைத் தேர்தலில் வெற்றிகண்டார். வெற்றி நீடித்த மகிழ்ச்சியைத் தரவில்லை. அருமை மனைசி அடுத்த ஆண்டு காலமாகார். 1836-ம் வருடம் ரம்புத் தளர்ச்சியால் நலிவெய்தினார். இரண்டு ஆண்டுகளுக்குப் பிறகு சபாநாயகர் தேர்தலில் தோல்விகண்டார். 1843-ல் காங்கிரஸ் நியமனத்தில் தோல்வி. 1846-ல் இதில் வெற்றிகண்டார். ஆனால், 1848-ல் மீண்டும் நியமனத்தை இழந்தார். அடுத்தவருடம் 'சில அதிகாரி' பதவிக்கு மனுப்பண்ணினார், அங்கும் தோல்வியேண்டார். 1854-ம் ஆண்டு செனெட் தேர்தலில் தோல்வி. இரண்டு வருடங்களுக்குப்பிறகு உயர் ஜனாதிபதி தேர்தலில் தோல்வி. 1858-ல் செனெட் தேர்தலில் மீண்டும் தோல்வி. இத்தனை தோல்விகளையும் கண்ட லிங்கன் மனஞ்சேரவில்லை. கடவுள் தனக்கு ஒருவிசேஷ பணியைத் தந்திருக்கிறார் என்ற நம்பிக்கையுடன் கூடிய தாழ்ச்சியுடன் 1860-ம் ஆண்டு ஜனாதிபதித் தேர்தலில் போட்டியிட்டார். வெற்றிகண்டார். தம் நீண்டநாள் கனவை நனவாக்கினார். நித்திய ஏட்டில் தனக்கெனக் குறித்திருந்த பங்கை நிறைவேற்றிவிட்டார். ஜனாதிபதியான பின்பு தம்மைக் குறித்துப் பேசும் போது கடவுள் பலவீனான தன்னை ஒருவிசேஷ பணிக்காகத் தெரிந்தெடுத்தாளார் என்று குறிப்பிட்டார்.

அப்போஸ்தலிக்க அலுவலில் ஈடுபட்டிருப்பவர்கள் லிங்கனின் வாழ்க்கையில் மட்டுமல்ல, புனிதர்களின் வாழ்க்கையிலிருந்தும், புதுஉற்சாகம் பெறத்தக்க பாடங்களைக் கற்கலாம். வெற்றியின்பாதை கடினமானது. எவரும் எளிதில், எவ்வெஸ்ட் சிகரத்தின் உச்சியை அடைந்துவிடலாம் எனில், 'எவ்வெஸ்ட்' வெற்றிக்கொடி நாட்டிய

பேசும் பேரே

பிரயாணப் பாப்பு:

6-வது சின்னப்பத்தை உலகிலேயே அதிக பிரயாணம்செய்த பாப்புவன்ற பெயரை நிலைநாட்டினார். அவரது முதற் பிரயாணம் 1964 ஆம் வருடம் தைமாதம் 4-6 தேதிகளில் நடைபெற்றது. புண்ணிய பூமியும் பலத்தினுக்குச் சமாதான யாத்திரையாகச் சென்றார். அதேவருடம் மார்ச்சியில் 2-5 தேதிகளில் சற்பிரசாத மாநாட்டுக்காக இந்தியாவுக்கு வருகைதந்தார். 1965 ஜப்பானில் 4-ல் நியூயார்க் நகர்சென்று ஐ. நா. மகாசபையில் உரைநிகழ்த்தினார். 1967 ஜனவரி 13-ல் பாத்திமாபதிக்கு விஜயம் செய்து மரிபண்ணியின் காட்சிகளில் பொன்யூலி விழாக்களைத் தொட்கிவைத்தார். அதேவருடம் ஆடிமாதத்தில் தருக்கிக்கு வருகைதந்தார். தற்போது தென்னமெரிக்கா சென்ற திரும்பியிருக்கின்றார்.

மிக நீண்ட பயணம்:

பாப்புதத்தை இதுவரை பிரயாணம் செய்த இடங்களில் மிகத்தூரமானது தற்போதைய பயணமே. உரோமி விருந்து கொலம்பியா 14,000 மைல் தொலைவில் இருக்கிறது. இந்தத் தூரத்தைப் பாப்பாசரின் ஜெட்விமானம் 12 மணித்தியாலங்களில் தாண்டிச்சென்றது. 71வயதான பாப்பாசர் சின்னப்பர் இப்பிரயணத்தில் எந்தவித களைப்பும், தேக்கமுறையும் அடையவில்லை. சென்ரட்டில் ருஷிய ஆக்கிரமிப்பைத் தொடர்ந்து அவரது பிரயாணம் பாதுகாப்பற்றது என ஆலோசனை கூறப்பட்டது. பாப்பாசர் அதை நிராகரித்துவிட்டார்.

இந்தாலிய நங்கை:

பாப்பாசர் கொலம்பிய அரசாங்கத்தால் நடாத்தப்படும் அநியான்சா விமான நிறுவனத்தின் ஜெட்விமான மொன்றில் பயணம்செய்தார். இந்த விமானத்தின் சாதிகள் உட்பட எல்லாச் சிப்பந்திகளும் அரசாங்கத்தால் நீண்டபரிசோதனைக்குப்பின் பொறுக்கி பெறக்கப்பட்டனர். பாப்பாசரை உபசரிப்பதற்கு இந்த விமானநிறுவனம் இத்தாலிய நங்கையொருத்தியை ஏற்

வீரர்களுக்குப் புகழே இல்லாமல் போகலாமல்லவா? மனிதனாக வாழ 'ஆன்னை உடைமை' அவசியம்.
— Bro. S. A. I. Mathew, S. S. J.

பாடுசெய்திருந்தது. பாப்பாசருடன் சேர்த்து மொத்தம் 95 பிரயாணிகள் இந்த விமானத்தில் பயணம்செய்தனர்.

கோலம்பியா:

ஆண்டிஸ்மலை அமைந்துள்ளது கொலம்பியா தேசம். செவ்வளம் பொருந்தியது. 1 கோடியே 70 லட்சம் மக்களைக் கொண்டது. உலகிலேயே பிளாட்டினத்தை மிக அதிகமாக ஏற்று மதிசெய்யும் நாடாக விளங்குகிறது. தங்கமும், எண்ணெய்ச் சுரங்கங்களும் அதிகம். கோப்பி மிக ஏராளமாகச் செய்கைபண்ணப்படுகிறது. விவசாயம் அந்நாட்டின் முக்கிய தொழில். கல்வி வளம்சிறிய அந்நாட்டில் 25 சர்வகலாசாலைகள் உண்டு.

வரவேற்பு:

பகோட்டா நகரம் கொலம்பியாவின் தலைநகரம். அந்நகரத்தின் எல்டோ ராடோ விமானத்தளத்தில் பாப்பாசரின் விமானம் சென்றுதரித்தது. கொலம்பியாவின் மஞ்சள், நீல, சிவப்பு வர்ணக் கொடிகளும், பாப்பாசரின் மஞ்சள், வெண்ணிறக் கொடிகளும் விமானத்தளத்தை அலங்கரித்திருந்தன. 270 தேவாலயமணிகள் சங்கரா தம்செய்ய, 4,000 பாடகர்கள் வரவேற்புக்கீதமிசைக்க, 22 மரியாதைவேட்டுகள் அதிர், 60 வயதான கொலம்பிய அதிபர் பாப்பாசரை மகிழ்ச்சியோடு வரவேற்றார்.

முக்கிய நிகழ்ச்சிகள்:

பாப்பாசரின் கொலம்பிய விஜயத்தின் முக்கிய நிகழ்ச்சிகளில் ஒன்று பல குருத்துவ மாணவர்களுக்கு ஒரேதடையில் மாநாட்டுப்பீடத்தில் குருத்துவா பிஷேபம் செய்தமையாகும். கொலம்பியாவில் செய்யப்பட்ட விவசாய எந்திரமொன்றில் பாப்பாசர் கொலம்பிய ஜனாதிபதியுடன் சுமார் ஒன்றரைமைல் தொலைவுக்குக் கோதுமை வயல்களின் ஊடே பிரயாணம்செய்தமை அந்நாட்டின் சரித்திரப் பிரசித்தியாய்த்த செயலாக மதிக்கப்பட்டது.

அன்பளிப்புகள்:

கொலம்பிய மக்கள்சார்பிலும், அரசாங்கசார்பிலும் பாப்புதத்தைக்குத் தரப்பட்ட அன்பளிப்புகளின் சில:— மாத் தால்செய்யப்பட்ட பெரியகாண்டி, விமையித்தற்கரிய கைப்பிரம்பு, தென்னமெரிக்க விடுதலைவீரன் சைமன் பொலிவரின் உருவ அமைப்பு, ஒரு பீப்பா திராட்சைசாகம், கோதுமை மா மூடைகள்.

உருளும் உலகிலே



● நியூயோக் மேற்றிராசனத்தின் சரித்திரத்திலேயே முதன்முறையாக அங்கு ஹார்லெம்சாரிலுள்ள புனித சான்ஸ் பரோயியார்கோவில்பங்குக்குரவராக வண, ஹரல்ட் சொல்மன் எனும் நிகிறோவசாதிக் குருவானவர் நியமனஞ்செய்யப் பெற்றிருக்கின்றார். அத்துடன் அந்நகரிலுள்ள ஏழுவிசாரணைப்பங்குகளுக்கும் அவர் சிரேஷ்ட குரவராகவும் நியமனம் பெற்றிருக்கின்றார்.

● அமெரிக்க அரசாங்கம் இப்போதைய தனதுதிவருடத்திலே விபெற்றும் யுத்தம்உட்படத் தனது பாதுகாப்புவேலைச் செலவுக்கென 7,220 கோடிடலர்செலவிடத் திட்டமிட்டிருக்கிறது. ஜனாதிபதி ஜோன்சன் கேட்டுக்கொண்ட செலவுதொகையிலும்இது 500 கோடிடலர் குறைத்ததாயினும், அதசெய்யவிருக்கும் மிகப்பெரிய பாதுகாப்புச் செலவு இதுவாகும்.

● சான் பிரான்சிஸ்கோ நகரிலே அண்மையில் ஒரு திருமணம் நடந்தேறியது. மணவாளன் அந்நகரில் ஒரு பயர் மனான தாரமிழந்த 43 வயதுடைய திரு. பிரூவ் மைக்லியூ. மணவாளி காலஞ்சென்ற ஒருபயர்மனின் விதவை யான திருமதி எய்லீஸ் வைவ். திருமண வைபவத்தின்போது அவர்களின் 17

பிள்ளைகளும் கோவிலின் முன் ஆசனங்களில் அமர்ந்திருந்தார்கள். இவர்களில் மணவாளியின் பிள்ளைகள் 9. மணவாளனின் பிள்ளைகள் 8. இவர்கள் 2 முதல் 23 வரை வயதுடையவர்கள்.

● லண்டன் நகரிலே 2,048 கார் விபத்துகளை ஆராய்ந்து பார்த்தபோது அவற்றில் 25 சதவீதமானவை நீலவண்ணக் கார்களாலும், 20 சதவீதமானவை பச்சைவண்ணக் கார்களாலும், 12 சதவீதமானவை வெள்ளைவண்ணக் கார்களாலும் ஏற்பட்டனவென்று கண்டறியப்பட்டிருக்கிறது. இந்த ஆராய்ச்சியின் விளைவாய்த் துலக்கமான ஒரேஞ்சர் வர்ணமே கார்களுக்குத் தகுதியானதென முடிவுசெய்யப்பட்டிருக்கிறது.

● ஐரீஷ் ஆஸ்பத்திரி சுவீப்தான் உலகிலுள்ளது அதிகம் பிரசித்திபெற்றதாகும். இதன் காரியாலயத்தில் 2,000 பேருக்குமேல் வேலைசெய்யப்படுகின்றனர். முதலாவது உலகயுத்தத்தில் ஐரீஷ் தப்பாற்பட்டவர்களுக்கு உடலை

அழ்த்தப்பட்டபோது சிறுபுத்தகங்கள் இயற்றுவோரான நிச்சேட்டக்கன் என்பவர் அக்கப்பலில் உயிரிழந்தவர் களின் குடும்பங்களுக்கு உதவ்செய்வ தற்காகவே இந்தலொத்தரைத்தொடக்கினார்.

● திருடர்களின் நடமாட்டத்தை அவர்களுக்குத் தெரியாமல் அவதானித்து அறிவித்துவிடும் "இன்பிரா" எனப்படும் நவீன அபாய அறிவிப்புக் கருவி ஒன்றைப் பிரித்தானிய பொறியியல் நிபுணர்கள் கண்டுபிடித்திருக்கிறார்கள். இது செங்கீரை— அதாவது மனிதகண்களுக்குப் புலப்படாத ஒரு வித அருப ஒளிக்கீற்றை மூலமாகக் கொண்டு இயங்குகிறது. இதன் கண் காணிப்புக்கு எத்தகைய திருடர்களும் தம்பிவிடமுடியாதாம்.

● இற்றைக்கு 55 வருடங்களின் முன் அமீவாய்ப்பட்டு 1,500 பேரின் உயிர்ப்பாப் பணக்கொண்ட "தித்தானிக்" என்ற பாரிசுப்பல் அத்தனைபேரையும்

பலிகொள்ளக் காரணமாயிருந்தாரெனக் குற்றஞ்சாட்டப்பட்ட கப்ரின் ஸ்பாஸின் லோடன்பவரை நிரபராதியாக்கும் படி அன்று வெள்ளிக்கிழமை திரும்பவும் மனுச்செய்யப்பட்டும் பிரித்தானிய அரசாங்கம் புதிய விசாரணை ஒன்றை நடத்த மறுத்துவிட்டது.

● ஸ்பெயினிலே ஜெனரல் பிரூவ் கோவின் ஆட்சிகாலம் இறுதியடையப் போவதாகவும், அங்கே முடியாட்சியைத் திரும்பவும் ஸ்தாபித்த அரசாசிரிமாசனத்தக்கு உரிமைக்காரரென்று உரிமைபாராட்டுகிறவரும், நாடுகடத்தப்பட்டுத் தற்போது வெளி நாடு ஒன்றில் சஞ்சரித்துவருகிறவருான பூர்பனின் தொன்ஜுவாஸ் காரிலோஸ் இனவாசரைக் காலியாயிருக்கும் ஸ்பானிய அரசாசிரிமாசனத்தில் ஏற்று வதற்கான கிளர்ச்சி நடைபெறுவதாகவும் செய்திபாத்திருக்கிறது.

● பிரான்ஸ் தனதுமுதலாவது சலவாயுக்குண்டைச் சென்ற 25 ஆம் திகதியன்று தென்பசிபிக் சமுத்திரத்தி ரத்திலுள்ள பிரான்சிய பொலிஷியாவில் வெடித்துள்ளது. இப்பரிசோதனை பிரான்சியமக்களின் மகத்தான ஒருவிஞ்ஞான—கைத்தொழில் வெற்றியென்று பிரான்சிய ஜனாதிபதி தேகோல் வர்ணித்திருக்கின்றார்.



மகளிர் மன்றம்

அன்புடை யோர்களே!... வணக்கம்.....

பிறந்தநாள் என்றால் எல்லோருக்கும் கொண்டாட்டம்தானே! நம் அன்னைமரி பிறந்தநாளும் இதோ அன்னை வருகின்றதே!... வாருங்கள் அவளுக்குப் பிறந்தநாள் வாழ்த்துக் கூறுவோம்.

(பிறந்தநாள் எ.மெ.)

பிறந்த நாள்! அன்னை பிறந்த நாள்—நாம் அக்கனிப்புடனே இன்பம் கொள்ளும் சிறந்த நாள்..... ஹப்பி பேர்த்டே ரூ யூ!.....

பாவம் நிறை உலகிலே—நீ வந்துதித்தாயே!
பாவிகள் எம் மீட்பிலே—நீ பங்கு கொண்டாயே!
ஏவை செய்த கொடுமையிலே—நீ கைகொடுத்தாயே!
ஏழைகள் மேல் கனிவிலே—நீ இரங்கி நின்றாயே!.....

அன்னைமரியின் பிறப்பில் நாம் அகமகிழ்ந்திடுவோம் அல்லவோயா.....

ஜெபமாக மணியே மாலையாக
யேசுவின் அன்பேயெம் பரிசாக
ஜெய ஜெய என்று வாழ்த்துவோமே
யேசுவின் அன்னையைப் போற்றுவோமே!.....

—ரோஜா

பகோட்டாவில் பாப்பாண்டவர்

(ஊர்க்குருவியின் செய்திச்சுருள்)

சே!...சே!...சே!...

பொழுது விடிந்ததும் விடியாதது மாக மகளிர்மன்ற ஆசிரியை பிலாக் கணம் வாசிக்கத்தொடங்கிவிட்டாள் "பகோட்டா பகோட்டா" என்று. சைவக்கடையில் விற்கும் பகோட்டாவா என்று கேட்டதற்கு நல்ல பேச்சுத் தான் விழுந்தது. ஒருபடியாக "வேல்ட் மாப்"யில் பகோட்டாவைக் கண்டு பிடித்து "ஹிர்" என்று கிளம்பினேன்.

பகோட்டா கொலம்பியாவின் தலைப் பட்டினம். கொலம்பியா தென் அமெரிக்காவில் இருக்கிறது. அங்கே சர்வ தேச சற்பிரசாத மகாநாடு நடக்கிறது. அதற்கு பாப்பாண்டவர் வருகிறார்! இந்த நியூசெல்லாம் உங்களுக்குத் தெரியும்தானே.

றோட்டுகொல்லாம் ஒரே சனத்தினர், பாப்பாண்டவர் ரோயில் வெளிக்கிடு வதற்கு முன்னடியே இங்கே கூடிவிட்டார்கள். எல்லாருக்கும் நல்ல இடம் பிடிக்க வேண்டுமென்ற ஆசைதான். சேற்றுப்பயிர், கறிச்சட்டி, தண்ணீர்ச்சூடம் எல்லாம் கட்டிச்சுத்திக் கொண்டு பெஞ்சாதி பிள்ளைகள் சுகிதம் காத்திருந்தார்கள். சிலபேர் கவலையோடு பேசுவதும் காசில் விழுந்தது.

செக்கோசிலவாக்கியநிலைமை காரணமாக பாப்பாண்டவர் பிரயாணம் செய்கிறது நல்லாயில்லையென்று இத்தாலிய அதிகாரிகள் சொன்னார்கள். இந்தச் செய்தியைக் கேட்டுவிட்டுத் தான் எல்லாருடைய முகத்திலையும் கவலை குறிகள் தெரிந்தன. நேரே அதிமேற் பிராணியாரிடம் போனேன். அவரும் கொஞ்சம் கவலையாகத்தான் இருந்தார். "டோஸ்ஸ் வொரி எல்லாம் நான் பாத்தக்கிறேன்" என்று தைரியம் சொல்லிவிட்டு "ஹிர்" என்று விண்ணிலே கிளம்பினேன்.

நேரே பாப்பாண்டவரின் அறைக்குப் போய்ச் சேர்த்தேன். "ஹிர் இல் பாப்பா" என்று கத்தினேன். "நீயா லங்கா பியூட்டி நல்ல சமயத்தில் வந்தாய். யாரங்கே! பியூட்டிக்கு எனக்குப் பக்கத்தில் விமானத்தில் இடம் வைப்புகள்" என்று உத்தரவு போட்டார். பாப்பாண்டவரோடு பயணம் பண்ண கிடைத்திருக்கிறதா என்ன... சே!...சே!...

"அதசரி! என்னுடைய குடும்பக் கட்டுப்பாடு பற்றிய நிருபத்தைப்பற்றி உங்களுடைய என்ன பேசிக் கொள்ளுங்கள்" என்று கேட்டார் பாப்பாண்டவர். "நாலுபேர் நாலையும் சொல்லுவான். உலகம் ரொம்பக் கெட்டுப் போய்க்கிடக்கு பாருங்க. ஆனாலும் பெரும்பான்மை இலங்கைக் கத்தோலிக்கர்கள் உங்கள் அறிக்கையை ஏற்றுக்கொள்வார்கள். ஆமா!... மகாத்மா காந்தியை உங்களுக்கு தெரியுமில்லையா?...என்றேன்.

"தெரியாத. ஆனால் அவரைப்பற்றி நிறைய கேள்விப்பட்டிருக்கிறேன். மகாத்மா என்ற பெயர் அவருக்கே பொருந்தும்" என்றார் பாப்பாண்டவர்.

அவரும் இந்தவிஷயமா உங்களைப் போலத்தான் சொல்லியிருக்கார். அப்படியா! என்ன சொல்லியிருக்கார்?

"குடும்பக்கட்டுப்பாடு என்பது கணவன் மனைவிகள் தங்கக்கிடையே இயற்கையாகவே அனுசரிக்கும் கட்டுப்பாடுகள்மூலம் ஏற்படவேண்டுமெனவிர, செயற்கையான எந்த நடவடிக்கைகள் மூலமும் ஏற்படக்கூடாது. அது பாவம். நான் அதை வெறுக்கிறேன்" என்று சொல்லியிருக்காரு.

"மிச்சம் சந்தோஷம் பியூட்டி. கசப்பான மருந்தைச்சாப்பிடுவது கஷ்டமாகத்தான் இருக்கும். கொஞ்சக்காலம் போக நான் சொன்னதே சரி பென்று எல்லாரும் ஏற்றுக்கொள்வார்கள், அதோபார்த்தாயா அது தான் அண்டிஸ்டை, நாங்கள் இறங்க வேண்டிய இடம் வந்துவிட்டது." என்றார்.

பாப்பாண்டவருக்கு கொலம்பியாக்காரணம் கொடுத்த வரவேற்பு பிரமாதம். பாப்பாண்டவர் அவர்களுடைய ஸ்பானிய பாஷையில் பேசினது அவர்களுக்கு மிக சந்தோஷத்தைக்கொடுத்தது. எல்லாவிடுகளிலும் பெரிய கொண்டாட்டம்.

அடுத்தநாள் பாப்பாண்டவர் விவசாயியுத்திரம் ஒன்றில் ஏறி ஊர்வலம் போனார். வயல்களிலெல்லாம் சனங்கள் திரள்திரளாகக் கூடிநின்றார்கள். பாப்பாண்டவரும் சமாதானம், தொழிலாளர் உரிமை, சனநாயகம், சந்த

யூடித் கண்ட வெற்றி

(சென்ற மகளிர் மன்ற இதழ் தொடர்ச்சி)

காட்சி 3.

இடம்: ஒலோப்போர்னெஸின் கூடாரம்

பாத்திரங்கள்: ஒலோப்போர்னெஸ், வாகாவோ, ஊழியர் இருவர், அநிகாரிகள் மூவர்.

ஒலோப்: அதோ அழகான ஓர் காட்சி!... அன்னம் போல் நடந்து வரும் இவள் தேவமங்கையோ?

வாகாவோ: (எட்டிப்பார்த்து) இன்றுபேலரைச் சேர்த்தவன் போலிருக்கின்றானே. எப்படித் துணிவோடு நம் எல்லைக்குள் வருகின்றான்?

ஒலோப்: இளங்கன்று பயமறியாது!... எனினும் துணைக்கு ஒரு தோழியுடன் தான் வருகின்றான்!... (பார்த்து ரசித்துவிட்டு) பார்த்தால் தன் மணவாளனை எதிர்கொள்ளச் செல்லும் மங்கை போலல்லவா காட்சி தருகின்றான்.

வாகாவோ: பிரபோ!... அவளைக் கைப்பற்றிப் பிடித்திருந்தவா ஊழியர்களை அனுப்பட்டுமா?...

ஒலோப்: இந்த அழகு மடங்கையைக் கைதுசெய்வதா?... வேண்டாமே. அழைத்துவரச் சொல்லு.

அநிகாரி 1: காத்திரோதை தலைக் கேட்கிறது. அவளோ இன்றுவேலித்தான்.

அநிகாரி 2: பேசாதே!... பிரபுகாதில் விழுந்தால்!...

அநிகாரி 3: (யூடித்தைப்பார்த்து விட்டு) இவ்வளவு அழகான ஸ்திரிகள் எபிரேயரிடமிருக்க, இவர்களை அற்பமாய் எண்ணுவதைவிட இவர்களின் ஸ்திரிகளினிமித்தமாகிலும் அவர்களோடு போராடலாம் போலிருக்கிறதே.

ஒலோப்: வாகாவோ! ஊழியர்களை நிறுத்து. இந்தமடமயிலானே நீ போய் முகஸ்துகிறி அழைத்துவருவதுதான் ஏற்றது.

வாகாவோ: நல்லது பிரபோ!.....

யூடித்: (உள்ளுழைந்த ஒலோப்போர்னெஸை வணங்குதல்)

ஒலோப்: பயப்படாதே மான்விழியாளே!... என் சொற்களைக் கேட்டுப் போர்க்கு யான் தீங்கு செய்வதில்லை, உன் ஜாதியார் என்னைப் புறக்கணிப்பதனால்தான் அவர்கள்மேல் கோபாவேசம் கொண்டீர்ளேன். அப்படியிருக்க நீ அவர்களிடமிருந்து விலகி என்னை கோக்கி உன் மென்மையான காலடிநோக்க வந்த காரணம் யாது? சொல்லியனுப்பியிருந்தால் பல்லக்கையே அனுப்பியிருக்கமாட்டேனா!...

யூடித்: பிரபோ!... உங்கள் கண்களில் தயவுகிடைத்தது என்னவோ என் பாக்கியம்தான். நான் சொல்ல தன்படியே நீர் நடப்பிராகில் ஆண்டவர் உம்மை வெற்றி கொள்ளச் செய்வார். ஆக்கியோருக்கு நீர் விதித்த

திரம், மக்கள்உரிமை இப்படியெல்லாம் "ஸ்பீச்"சுகள் அடித்தார்.

கொலம்பியாவில் நின்ற முன்று நாளும் பாப்பாண்டவர் பிலியாகத்தான் இருந்தார். கொலம்பியா கவுண்டெந்தும் பாப்பாண்டவரை பாதுகாக்க நல்ல ஏற்பாடுகள் செஞ்சிருந்தாங்க. சற்பிரசாத மகாநாட்டுக்கும் நல்ல சனம் பாப்பாண்டவர் வந்தபடியால், பாப்பாண்டவருக்கு பிரியாவிடை வைத்தார்கள் எல்லோரா விமான நிலையத்தில், நானும் பிரியாவிடைகூறினேன். அடுத்த பிரயாணம் ஆஸ்திரேலியாவுக்குத்தானே என்றும் கேட்டு வைத்தேன். "பியூட்டி" நீ சாதாரண ஆள் இல்லை என்று கூறிய பாப்பாண்டவர் செல்லமாக என்னைத்தட்டிக் கொடுத்தார். மறுகணம் இலங்கையைப்போகவேண்டிய விண்ணிலே பாய்த்தேன். சே!...சே!...சே!

தண்டனை ரொம்பச் சரியே. இந்த இன்றுவேலர் தேவனுக்கு விரோதமான காரியங்களைச் செய்ததினாலே தேவன் அவர்களைத் தாம் தண்டிக்கப் போவதாகத் தீர்க்கதரிசிகள் மூலமாக சொல்லி, அனுப்பியிருக்கின்றார். ஆதலால் உமது வானின் முன்னே அவர்கள் யாபேரும் அழிவதுதிணைம், இதை உமக்கறிவிக்கும்படி தேவனே என்னைத் தெரிந்து உம்மிடம் அனுப்பி இச்செய்தியை உமக்கறிவிக்கச் சொன்னார்!...

ஒலோப்: ஹஹா!... ஹஹா. சபாஸ்!... சபாஸ்!... யூடித் அழகிலும், குணத்திலும் சொல்லாததிலும் உன்னைப்போன்ற பெண்மணியை நான் கண்டதேயில்லை. நபுகாத் நேசர் அரண்மனையிலே நீ எனது சிமாட்டியாக வாழ்வாய் என்பதில் ஐயமில்லை. உன்னை எப்படித்தான் புகழ்வேனோ... ஆஹா!.....

யூடித்: என் ஆண்டவனே! பிரபோ!... உம் ஜீவியத்தின்மேல் ஆணை, தேவன் நம் கடுவே நின்று நாம் செய்ய வேண்டியதை நமக்குக் காண்பிப்பார். நீர் படையெடுக்கவேண்டிய நாளையும் கோத்தையும் நானே வகுத்தத்தருவேன்.

ஒலோப்: பிலே!... ஊழியர்களே!... நிராட்சைசாம் கொண்டு வாருங்கள்!... இன்றுவேலர்மேல் நாம் அடையப்போகும் வெற்றியை இப்போதே கொண்டாடுவோம்..... (அனைவரும் குடித்தல்... யூடித் ஒலோப்போர்னெஸுக்கு ஊற்றி ஊற்றிக் கொடுத்தல்).

(மயக்கத்தில்) கண்ணே யூடித்! உன் மோகன எழில் உருவாரசித்தேன். குயிலினுமினிய குரலைக் கேட்டேன். கிளி மொழியன்ன பேச்சை விரும்பினேன். மயிலினைய உன்மேனிபின் எழிலுறு நடனத்தைக் காணலாகாதா!...

யூடித்: அதற்கென்ன பிரபோ!...

(நடனம்) (எல்லோரும் மயங்கியிருத்தல். (யூடித் ஒலோப்போர்னெஸின் வானேருகி) இன்றுவேலரின் தேவனே!... நான் செய்யப்போகும் வேலைபில் எனக்குத் திடீரைத்தாரும். என் ஜாதியாரைக் காப்பாற்ற இவ்வஞ்சனைகளை ஒழிக்க அருந்தாரும் (வானினால் குத்தி தலையை வெட்டி எடுத்தப் போதல்.)

(எதிர்கொண்ட இன்றுவேலர்!... ஓசியாஸ், காப்பிரி, கார்யி அவளைவாழ்த்துகிறார்கள்;)—எருசலேமின் மகிமை நீயே!... இன்றுவேலரின் ஆனந்தம் நீயே!... நம் பிரசைசுள்ள பெருமை நீயே! ஏனெனில் நீ செய்தது பாக்கிராமமே, நீ நித்தியத்திற்கும் புகழ்ப்படுவாயாக!

(முற்றம்)

● அமெரிக்கரின் சந்திரமண்டலப் பிரயாணத்துக்குத் திட்டஞ்செய்து செயலாற்றி வருகிறவர் ட்ரீப் கேட் டெப்ளென் 60ஆவதுடைய பிரபல விஞ்ஞானியே. இவரை ருஷியா தோற்கடிக்குமா? என்ற கேள்வியும் இந்தவேளை பிரத்தினம். சந்திரனில் இறங்காமலே அதனைச்சுற்றிச் சென்று விட்டுத் திரும்பக்கூடிய விண்வெளி வீரர்களைக்கொண்ட விண்வெளிக் கப்பலொன்றை ருஷியா ஒருவேளை அனுப்பிவைக்கலாமென்று அனுமானிக்கப்படுகிறது.

மாத்தளை

புதிய உபதேசமார்களுக்கு அதிகாரப்பத்திரங்கள் வழங்கப்பட்டன

ஆவணித் திங்கள் பதினெந்தாம்நாள் மாத்தளைப்பங்கின் சிறந்ததொரு நன்னாளாகும். தேவமாதாவின் மோட்சாரோபணத் திருநாள் தோத்திரப்பாடற் பூசை கால பத்தரை மணியளவில் வண. சின்னப்பு யஸ்டன் சுவாமியாரால் தொடங்கப்பட்டது. நல்லாயன்கண்ணியர்மடத்து மாணவிகளால் தேவாலயகிதங்கன் இன்னிசைகளுடன் தமிழ்மொழியில் பாடப்பெற்றது. திவ்விய பவிப்பூசை முடிவில் மாத்தளைப்பங்கின் தோட்டப்பகுதி உறுப்பினர் பதினான்கு பேர்களுக்கு தங்கள் தங்கள் தோட்டங்களுக்கு ஞானக் கல்விபயிற்சி விசுவாசஒளியை அளிக்க முறையான அதிகாரப்பத்திரங்களும், வெள்ளி ரூபகச் சின்னங்களும் மேற்றிராணியாண்டவரின் அனுமதியுடன் வழங்கப்பட்டன.

புதிய உபதேசமார்கள் கடந்த பன்னிரு வாரகாலமாக மாத்தளைப்பங்கின் நல்லாயன்கண்ணியர்களும், மரியாயின் பிரான்சிஸ்கன் சகோதரர்களும் அயராத முயற்சிகளினால் ஞானக்கல்வி பயிற்றும் முறையை பயிற்று வந்தார்களென்பது குறிப்பிடத்தக்கது. ஈற்றில், கண்டி மேற்றிராணியாண்டவர் அதிவர். வியோ நாலு யக்காரரின் ஆசிமொழிகளுடன் திருச்சடங்குகள் இனிதே முடிவெய்தின. —நிருபர்.

கொழும்பு அதிமேற்றிராசன இளைஞரின் மகாநாடு

சென்ற புதன். வியாழன் தினங்களில் கொழும்பு அதிமேற்றிராசனத்துக்குச்சேர்ந்த 82 விசாரணைப்பங்குகளிலுமிருந்து சுமார் 250 இளைஞர் சென் ஜோசவ் கல்லூரி பொஞ்சின் மண்டபத்தில் மகாநாடுகூடி இளைஞருக்குரிய பல ஆன்ம பிரச்சினைகளையும் ஆராய்ந்தனர். ஆரம்பத்தில் கருதினால் கூடு அடிகளார் இளைஞரவரவேற்று உரைநிகழ்த்தினார். தேசிய 'சினொட்' செய்துவரும்வேளையில் இளைஞரையும் ஊக்கத்தடன் பங்குபெறச் செய்யவே இந்த விசேஷ மகாநாடு நடாத்தப்பட்டது. மாகாண 'சினொட்'யில் பங்குபெறும் சில பெரியார் அவதானிகளாக மகாநாட்டில் பங்குபெற்றுக்கொண்டனர். இதுவரையும் மாகாண 'சினொட்' ஆராய்ந்து கொண்டவிஷயங்களையும், இனிமேல் ஆராய இருக்கும் விஷயங்களையும் இளைஞர்கள் அறிந்துகொண்டனர்.

கத்தோலிக்க துறவிகளின் உணவுஉற்பத்தி வேலை

கண்டிப்பிரதேசத்தில் புனித ஆசீர்வாதப்பர்சபைத்துறவிகள் அம்பிற்றியாக் கிராமத்தில் "மொன்ரிபாலே" என்னும் இல்லத்தோட்டத்தில் வசித்துவருகின்றனர். இவர்கள் சமயப்பற்றுடன் தேசப்பற்றும் உள்ளவர்கள் என்பதை அவர்களுடைய செயல்கள் நன்கு காட்டுகின்றன. தமது இல்லத் தோட்டத்திலுள்ள விஸ்திரணமான நிலப்பரப்பில் எவரும் மெச்சுதற்குரிய முறையில் உணவுஉற்பத்தி செய்துவருகின்றனர். அண்மையில் இவ்வேலையை மேலும் பெருக்கிக்கொள்ளத் தீர்மானித்துள்ளனர். அன்று இதற்கென நடந்த ஒருவையத்தில் பலர் பங்குபெற்றுக் கொண்டனர். மூப்புச்சுவாமியார் அவர்களும், பிக்கு சீலர்ட்ண அவர்களும், தேசஆசாரப்படி எண்ணெய்விளக்குத்திரிகளை ஒன்றுசேர்ந்து கொழுத்திவைத்தனர்.

முதலாம், நாலாம் வருட மரண ரூபகங்கள்

அந்திரேஸ்பிள்ளை ஜோன் பப்ரிஸ்ட்
பிறப்பு: இறப்பு:
24-6-39 27-9-1967

சுவாம்பிள்ளை அந்திரேஸ்பிள்ளை
பிறப்பு: இறப்பு:
13-8-94 14-9-1967

"முடிவில்லாத பிரகாசம் இவர்கள் மேல் பிரகாசிக்கக் கடவது; சமாதானத்தில் இவர்கள் இளைப்பாறுவார்களாக." சிவியத்தில் இவர்களை நேசித்தவர்களே; மரணத்திலும் மறவாது இவர்களின் ஆன்மசாந்திக்காக எங்கள் தயாராயேசவிடம் வேண்டிக்கொள்ளுகங்கள்.

இவர்களின் ஆன்மசாந்திக்காக 1968-ம் ஆண்டு புரட்டாசிமாதம் 14ஆம், 27ஆம் தேதிகளில் கால மெணியளவில் சில்லாலை கதிரைமாதா தேவாலயத்தில் ஒப்புக்கொடுக்கப்படும் தக்கப் பலிபூசைகளில் பங்குபற்றமாறு தயவாய்க் கேட்கின்றோம்.

இவர்களை இழந்த தயருறும்: தாய், சகோதரர், மனைவி, மக்கள். சில்லாலை 127-68

நன்றியறிந்த தோத்திரங்கள்

யேசுவின் திருநிறுதயத்தின் அளவற்ற இரக்கத்தாலும், பரி. சதாசகாயமாதா, அர்ச். யூதாததேயு, அர்ச். அந்தோனியார், பரி. 12ஆம் பத்திராத பாப்பரசர், அர்ச். சவேரியார் இவர்களின் மன்றாட்டினாலும் எனது தாயாரின் சத்திரசிக்கிச்சை சந்தோஷமாயும், வெற்றிகரமாகவும் முடிந்தது. யேசுவின் திருநாமம் என்றென்றும் புகழப்படுவதாக.

ம. ரெஜினா
பண்டத்தரிப்பு
* * *
மண்கும்பான் அர்ச். அந்தோனியாரிடம் வேண்டிக்கொண்ட மன்றாட்டு அனுசூலமானதால் நேர்த்திப்படி இதனைப் பிரசுரிக்கிறேன்.
ஒரு பத்தன்
* * *
பிரேக்ரகர சூழந்தையேசுவிடம் நான் இரந்த மன்றாட்டினேன். எனக்குக் கிடைக்கப்பட்ட நன்மைகளுக்காக நன்றி கூறுகிறேன்.
ஓர் அடியான்

திருமதி தாய்சம்மா (செல்வராணி) மரியாம்பிள்ளை அவர்களின் தேகவியோகம்

ஊறணி, திரு. ஆர். இறபாயேல் தம்பதிகளின் அருமைப் புதல்வியும், திருமரியாம்பிள்ளை அவர்களின் அன்பு மனைவியுமான திருமதி தாய்சம்மா (செல்வராணி) அவர்கள் சிலகாலமாக நோய்வாய்ப்பட்டிருந்து, அந்திம தேவதிரவிய அனுமானங்களை நிறைவுறப்பெற்றுச் சென்ற 15-8-68 வியாழக்கிழமை அதிகால இப்பூவுலகைவிட்டுச் சென்றார்.

இவர் உத்தம கத்தோலிக்க குடும்பத்தில் பிறந்தவர். தேவபத்தியும், அன்புள்ளமும் கொண்டவர். சம். சகோதரர் ரெபேட், எஸ். எஸ். ஜே. (பாத்திமா கல்லூரி, கல்முனை) திரு. ஸ்ரீவன் (அவதான நிலையம், திருகோணமலை), திரு. அருள்பிரகாசம், திரு. சேவியர் (பொதுச் சுகாதார பரிசோகர், கல்கமுலா), சம். சகோதரிகள் மேரி செஸஸ்தீன் (திருக்குடும்ப கண்ணியர்மடம், மிருசுவில்), சென்றோக், (சென் ஜேம்ஸ், பென்பாடசாலை, யாழ்ப்பாணம்) என்பவர்களின் சகோதரியும், சம். மதர் சிறில், (தி.சு.க.மடம்பள்ளி முனை), திருமதி பரிமளம் சிவகராயர், திருமதி அன்னம்மா அந்தோனிமுத்து ஆகியோரின் மைத்துனியும், திரு. மத்தியாஸ் அவர்களின் மருமகளுமாவார்.

அன்னாரின் சூதவுடல் மறுநாட்காலே குருமார், கண்ணியர், ஆசிரியர், உறவினர் மற்றும் அனுதாபிகள் புடைசூழ, பத்தித் திதங்களுடனும், செபங்களுடனும் ஊறணி புனித அந்தோனியார் ஆலயத்திற்கு எடுத்துச்செல்லப்பட்டு வண. பிறவுன் சுவாமிகளால் இறுதிச்சடங்குகள் நிறைவேறியதும் சேமக்கலை கொண்டு சென்று அங்கு கட்டளைக்குரவர் வண. பி. எஸ். மரியதாஸ் சுவாமிகளால் அன்னாரின் வாழ்க்கைப்பற்றிச் சிறுசொற்பொழிவு நிகழ்த்தப்பெற்று நல்லடக்கம் செய்யப்பட்டது.

இவரைப் பிரிந்த தயருறும்: கணவன், பிள்ளைகள், பெற்றோர், சகோதர சகோதரிகள்.

தன்றித்துதி

யேசுவின் திருநிறுதய இரக்கத்தாலும், பரி. சதாசகாயமாதா, அர்ச். யூதாததேயு, அர்ச். அந்தோனியார், மருதமடுமாதா, திவ்விய திருக்குடும்பம், அர்ச். நீத்தம் மாள் இவர்களுடைய மன்றாட்டாலும் எனக்கிருந்த மனவியாதி குணமடைந்தது. நேர்த்திப்படி பிரசுரிக்கிறேன்.
ஓர் அடியான்

6-வது சின்னப்ப...

(1-ம் பக்கத் தொடர்ச்சி)
பெயருடன் அண்மையில் தான் வெளியிட்ட நிருபத்தின் நற்பயன். மூன்றாவது: தமது பகோட்டா விஜயத்தின் பலாபலன். முதலாவதாக உலக சமாதானத்தைப் பற்றி பரிசுத்தந்தை கொண்டுள்ள அபிமானம் உலகம் அறிந்ததே. இரண்டாவதாகக் கூறப்பட்ட அவரது நிருபத்தை மக்கள் நல் எண்ணத்துடன் வாசித்துக் கொள்ளவேண்டுமென பாப்பரசர் அண்மையில் பல முறைகளிலும் கேட்டிருக்கின்றார். மூன்றாவதாக பகோட்டா விஜயத்தினால் பாப்பரசரது நோக்கம் அப்பகுதியில் கத்தோலிக்க சமய உண்மைகளில் ஊக்கமளிப்பதும், புரட்சியற்ற முறையில் அப்பகுதியிலுள்ள சமூக ஏற்றத்தாழ்வுகளுக்கு முடிவு காண்பதுமாம்.



6-ம் வருட ரூபகம்
சுவரிமுத்து யோசேவ் வீரசிங்கம்
பிறப்பு: இறப்பு:
27-8-1898. 1-9-1962.

எம்மை விட்டுப்பிரிந்த ஆண்டுகள் பல ஆகியும் எம் மனதைவிட்டு என்மும் அகலாத எனது பிரியபத்தாலும், எங்கள் அருமைத் தந்தையுமாகிய சுவரிமுத்து யோசேவ் வீரசிங்கம் அவர்கள் இவ்வுலகை விட்டுப்பிரிந்த 6ஆம் ஆண்டு பூர்த்தியாகும் இத்தினத்தில் அன்னாரின் ஆத்ம இளைப்பாற்றிக்காக வேண்டிக்கொள்வதோடு, அர்ச். அந்தோனியார் ஆலயத்தில் நிறைவேறும் திவ்விய பூசைப்பலியிலும் பங்குபற்றமாறு அன்புடன் கேட்டுக்கொள்ளுகிறோம்.

இவரை இழந்த தயருறும்: மனைவி, மக்கள், மருமக்கள், பேரப்பிள்ளைகள், சகோதரர். 126-68

ஓர் அரிய சந்தர்ப்பம்!
குறைந்தவிலையில் நிறைந்த பொக்கிஷம்
“புனிதர் பிரான்சிஸ் அசிசியார்”
அரிய வரலாறு தமிழில் முதன் முதலாக வெளியாகின்றது.
400 பக்கங்கள்வரை கொண்ட இனிய சரித்திரம்.
16 அரிய சிறந்த படங்கள், உயர் ரகக் காகிதம்.
சிறிய தொகை மாத்திரம் அச்சிடப்படுகின்றது.
உங்கள் பிரதிக்கு முந்துங்கள்.
ஊர்காவற்றுறையில் நடைபெற இருக்கும் சற்பிரசாதச் சமாகமத்தை முன்னிட்டு
பிரத்தியேக விலை ரூ. 6-00 } 20-9-68க்குமுன், பணம் அனுப்புவோருக்கு மாத்திரம்.
பதிவுத்தபாற்செலவு ரூ. 1-00 }
சாதாரண விலை ரூ. 7-50 }
தபாற் செலவு வேறு
கிடைக்குமிடம் :
J. J. Rasiah,
6, St. Mary's Lane,
Kayts.



கனிஷ்ட சர்வகலாசாலை

பலாலிக் கனிஷ்டசர்வகலாசாலையும், தெகவலை, காலி, கேகாலி, குளியாப் பிட்டிக் கனிஷ்டசர்வகலாசாலைகளும் வருகிற ஜப்பசிமாதம் ஆரம்பித்துவைக்கப் படவிருக்கின்றன. இவ்வைத்துக்கும் ஐந்து அகிபர்கள் தெரிவு செய்யப் பட்டிருப்பதாகவும், விரிவுரையாளர்களும் நியமனஞ்செய்யப்பட்டு விட்டதாகவும் தெரியவருகிறது.

வடபகுதி ஐ. ஆர். சி.கள்

வடபகுதியிலே யாழ்ப்பாணம் குடா நாட்டில் மட்டும் 829 ஐ. ஆர். சி.கள் இருப்பதாகப் பொலிஸ்புள்ளியிப்பரம் தெரிவிக்கின்றது. இவர்களில்: 119 பேர் சிறையிலும், 304 பேர் தலைமறைவிலும் இருக்கிறவர்கள், 406 பேர் மாதந்தோறும் பொலிஸ்சிலையங்களுக்கு அழைக்கப்பட்டு எச்சரித்து விடப்படுகின்றனர். மற்றும் வவுனியாமாவட்டத்தில் 105 பேரும், மணலூர்மாவட்டத்தில் 61 பேரும் இருந்தவருகிறார்கள். இவர்களில் அதிகமாகவே களவு காரியங்களிலே ஈடுபட்டவர்களாம்.

இளம்பிள்ளை வாதம்

இளம்பிள்ளை வாதம் 'வைரஸ்' என்ற கிருமிகளிலிருந்து தொற்றிக் கொள்வது; அவைகளை எதிர்த்துப் போராடும் சக்தி குழந்தைகளுக்கில்லை; அதனாலேயே இந்தநோய் இலகுவில் அவர்களைப் பீடிக்கின்றது; அவைகள் மத்தியநரம்புத் தொகுதியைத் தாக்குவதனால் பாதிக்கப்படும் குழந்தைகள் நிரந்தர பரிசீலனைக்காரர் ஆகிவிடுகிறார்கள்; இரண்டு முதல் ஐந்து மாதக் குழந்தைகளே இந்தநோயால் அதிகமாகப் பாதிக்கப்படுகிறார்கள் என்று வடமாகாண சுகாதார போதகசிரியர் திரு. கே. பாலசுப்பிரமணியம் கூறியிருக்கின்றார்.

மதுபான விலக்கு

இலங்கையிலே 1970 ஆம் ஆண்டிற்குப் பின் மதுவிலக்கு படிப்படியாகப் புகுத்தப்பட வேண்டுமென்று உள் நாட்டுமத்திரி சிபாரிசு செய்திருக்கின்றார். அதுவும் வருடக்கணக்கிலே விலக்கப்பட வேண்டுமென்பது அவரின் சிபாரிசாகும். சகல போயாதினங்களிலும் தவறானவர்களும், குடிவகைச் சாய்ப்புகளும் மூடப்படவேண்டுமென்ற வேண்டுகோளை உள் நாட்டுமத்திரி காரியாலயம் ஏற்கனவே நிராகரித்து விட்டது. பௌத்த சமய மக்களுக்குச் "சட்டம் அவசியமில்லை" யென்று அநேக கட்சிகளைச் சேர்ந்த தலைவர்கள் ஒப்புக்கொள்ளுகின்றனர்.

அரசாங்க அதிபர்

சென்ற ஆடிமாதம் 1 ஆம் திகதியில் பதவியை வரலாற்று இடம் மாறிச் செல்லவிருந்த யாழ்ப்பாண அரசாங்க அதிபர் திரு. வேர்ணன் அபயசேகரா அவர்கள் இங்கே திருவிழாக்காலம் முடிந்தபின் வருகிற புரட்டாசிமாத இறுதியில்தான் பதவிமாறிக் கொழும்புக்குச் செல்வாரென அறிவிக்கப்பட்டிருக்கிறது.

மாதம் இருமுறை அரிசி

தற்பொழுது ஒருவாரத்தக்கு ஒரு கூப்பனுக்கு வழங்கப்படும் ஒரு கொத்து அரிசி இனிமேல் இரண்டு வாரங்களுக்கு ஒருமுறை இரண்டு கூப்பன்களுக்கு இரண்டு கொத்து அரிசியாக வழங்கப்படவிருக்கிறது. இந்தப்புதிய முறை முந்திக் கொழும்பிலே நடைமுறைக்கு வருகின்றது. அங்கே இத திருப்பிகரமாகக் காணப்படுகிறது ஏனையகுதிகளுக்கும் விஸ்தரிக்கப்படும்.

பதிவு செய்யப்பட்ட

வள்ளங்கள்

வடபகுதியைச் சேர்ந்த 1,200 வள்ளங்களை அரசாங்கம் பதிவு செய்து இலக்கமிட்டிருப்பதாகத் தெரிவிக்கப்பட்டுள்ளது. மீதியானவள்ளங்கள் வருகிற புரட்டாசிமாதம் 15 ஆம் திகதிக்கு முன் பதிவு செய்து இலக்கமிடப்பட வேண்டியன. இரத்தக்கால எல்லைக்குள் பதிவு செய்து இலக்கமிடப்படாத வள்ளங்கள் கடலில் தலைகாட்டுமானால் அவைகளைப் பறிமுதல் செய்தற்கான நடவடிக்கையை அரசாங்கம் எடுக்கலாமெனத் தெரியவருகிறது.

சட்டவிரோதக் குடியேற்றம்

சட்டவிரோதக் குடியேற்றத்தை முற்றாகத் தடை செய்ய முகமாக இராணுவத்தினருக்கும் கடலில் சுற்றேட்டஞ்செய்ய அனுமதி வழங்குவதென்றும், ஆகாயத்திலும் விமானங்களிலே கடலில் தாழ்ப்பறந்து சுற்றேட்டஞ்செய்வதற்கான நடவடிக்கைகளை எடுப்பதென்றும் சட்டவிரோதக் குடியேற்றத் தடுப்பு விஷயமாய் யாழ்ப்பாணக்கட்சி சரியில் நடைபெற்ற உயர் அதிகாரிகளின் மகாநாட்டில் தீர்மானமாயிருக்கிறது.

யாழ்ப்பாணச் சுப்பிரிங்கோடு

வருடத்தின் இரண்டாவது பருவகால யாழ்ப்பாணச் சுப்பிரிங்கோட்டு வழக்கு விசாரணையை ஆரம்பித்து நடத்திவந்த நீதிபரரசர் கி. சிவசுப்பிரமணியம் அவர்கள் சதிவழக்கு விசாரணை சம்பந்தமாகக் கொழும்புக்குத் திரும்ப அவரிடமிருந்து நீதிபரரசர் ஓ. எல். டி. கிறெஸ்தர் அவர்கள் வந்து சென்ற 27 ஆம் திகதி செல்வாங்கிழமைமுதல் விசாரணையைத் தொடர்ந்து நடத்தி வருகின்றார்.

பம்பாய் வெங்காயச் செய்கை

அனுராதபுரத்திலிருந்து புத்தளத்திற்குச் செல்லும் பாதையிலுள்ள கலையூர இறைக்கு முன்று வருடங்களின் முன் ஒருகாடாயிருந்தது. பின்னர் நீர் கொழும்பு, சிலாபம், புத்தளமாகிய இடங்களிலிருந்து அங்குபோய்க் குடியேறிய மக்கள் காட்டை வெட்டித் துப்புரவாக்கி 1966 ஆம் ஆண்டு கால் ஏக்கர்காணியிலே பம்பாய் வெங்காயம் செய்கை பண்ணினார்கள். 800 முதல் 1,000 ரூபாயெறுமதியான வெங்காயம் விளைந்தது. அதன்மேல் இருவருடங்களில் 12 ஏக்கர்காணி வெங்காயச் செய்கைக்குள்ளானது. அதிக வருமானம் கிடைத்தது. அதனால் அடுத்த வருடம் அங்கே 25 ஏக்கரில் பம்பாய் வெங்காயச் செய்கை நடைபெறுமானால் அதையீட்டு ஆச்சரியப்பட வேண்டியிராதாம்.

பிரங்கிவண்டி விபத்து

முல்லைத்தீவுக்கும், புதுக்குடியிருப்புக்குமிடையிலே சென்ற வெள்ளிக்கிழமை இராணுவப் பிரங்கிவண்டி ஒன்று விபத்துக்குள்ளாகிக் குடைசாய்ந்தபோது நாண்கு இராணுவவீரர்கள் அந்த இடத்திலேயே உயிர்துறந்தார்கள். மற்றும் முன்று இராணுவவீரர்கள் படுகாயமடைந்த மிகவும் ஆபத்தான நிலைமையில் யாழ்ப்பாண அரசினர் பெரிய ஆஸ்பத்திரிக்குக் கொண்டுவரப்பட்டார்கள். வண்டியின் சாரதி உயிர்தப்பிக்கொண்டார். சி. ஐ. நந்தசேனா, சி. கே. கருணரத்தினா, அபயரத்தின பண்டா, எஸ். வி. பெறேரா என்பவர்களே இறந்தவீரர்கள். சமரசிங்கா, இராசபகீஷ், இராணவீர என்பவர்களே ஆபத்தான நிலையில் இருப்பவர்கள்.

பம்பாய் வெங்காய-விலை

பம்பாய் வெங்காயத்தின் கட்டுப்பாட்டு விலையை உணவுப்பகுதி 28 சதத்திலிருந்து 32 சதமாக உயர்த்தியிருக்கிறது. நாலுவாரங்களின் முன்னரே இதன்விலை 24 சதத்திலிருந்து 28 சதமாக உயர்த்தப்பட்டிருந்தது.

மூடும்படி உத்தரவு

சிலஸ்தாபனங்கள் பெற்றோலுடன் மண்ணெண்ணெயைக் கலந்து விற்பனை செய்வதாகப் பொலிசாருக்குச் செய்யப்பட்ட முறையீட்டைத் தொடர்ந்து விசாரணை செய்த பொலிஸ்குழு ஒன்று யாழ்ப்பாணப் பெருந்தெருவிள உள்ள பெற்றோல் விற்பனை ஸ்தாபனம் ஒன்றை முற்றாக மூடி விடும்படி உத்தரவிட்டிருக்கிறது.

பாடசாலைகளும்

இலவசத் தேர்நீரும்

உள்நாட்டிலே தேயிலைவிற்பனையை அதிகரிக்கச் செய்யுமாறு தேயிலைப்பிரசாரசபை இதுவரை பாடசாலைகளுக்கு இலவசமாகத் தேர்நீர் கொடுத்து வாலாயிற்று. இதனால் சபைக்கு நயமல்ல, வகுடம் ஒன்றுக்கு 66,000 ரூபா நடடம் ஏற்படுகிறது. ஆகவே, பாடசாலைகளுக்கு இலவச தேர்நீர் வழங்குவதை நிறுத்தவிருக்கிறது.

கூப்பனும்

கொத்தமல்லியும்

கூப்பனுக்குக் கொத்தமல்லியைப் பக்கிடு செய்து கொடுக்கும் முறை விரைவில் நீக்கப்படவிருக்கிறது. காரணம், உலகச்சந்தையில் கொத்தமல்லியின் விலை 100 பவுனிலிருந்து 65 பவுனுக்கு குறைந்திருப்பதே. கூட்டுறவு கொத்தமல்லியை விற்பனை ஸ்தாபனம் பெருந்தொகையான கொத்தமல்லியை இறக்குமதி செய்ய விருக்கிறது.

விவசாயக் கடனும்

புதிய கூப்பன்களும்

பெரும்போக நெல்வேளாண்மைக் கென்று அரசாங்கத்திடமிருந்து பெற்றுக்கொண்ட விவசாயக்கடன்களைத் திருப்பிக்கொடுக்காத விவசாயிகளுக்கு 24-வது தொடர் புதிய கூப்பன் புத்தகங்கள் வழங்கப்பட மாட்டாவெனத் தெரிவிக்கும் விளம்பரங்களைக் கிராமசேவை யாளர்கள் விவசாயிகளின் கவனத்துக்குக் கொண்டுவந்திருக்கின்றார்கள். விவசாயக்கட்டுறவுச் சங்கங்களிடமிருந்து விவசாயிகள் பெற்ற விவசாயக் கடன்களை உரியகாலத்தில் செலுத்தாத காரணமாக அவர்களின் புதிய கூப்பன்கள் கடன்பணம் கட்டிமுடிக்கும்வரை அரசாங்கமளித்த கட்டளையின்பேரிலே பறிமுதல் செய்யப் படுவதாகவும் தெரியவருகிறது.

புதிய புடவைக்

கூப்பன்கள்

23-வது அரிசிப்பங்கீட்டுப் புத்தகத் தொடரின் 106-வது இலக்கப் புடவைக் கூப்பனும், புடவை அடையாள அட்டையின் 13 ஆம் இலக்கத் துண்டும் சென்ற 26 ஆம் திகதி முதல் செல்ல மாட்டாவென்று அறிவிக்கப்பட்டிளது. அவற்றிற்குப்பதில் அன்றுமுதல் புதுக்கூப்பனில் 24-வது அரிசிப்பங்கீட்டுப் புத்தகத்தின் 113 ஆம் இலக்கக் கூப்பனும், புடவை அடையாள அட்டையின் 16 ஆம் இலக்கத் துண்டும் புடவை வாங்குவதற்குச் செல்லும். 23-வது தொடர் அரிசிப்பங்கீட்டுப் புத்தகத்தின் 110 ஆம், 111 ஆம் இலக்கக் கூப்பன்களும், புடவை அடையாள அட்டையின் 14 ஆம், 15 ஆம் இலக்கத் துண்டுகளும் மறு அறிவித்தல் வரை முன்போலப் புடவை வாங்குவதற்குச் செல்லும்.

புதிய பஸ்நிலையம்

யாழ்ப்பாணத்திலே 2,50,000 ரூபா செலவில் புதிய பஸ்நிலையம் ஒன்றை அமைப்பதற்கான வேலை விரைவிலே ஆரம்பமாக விருக்கின்றது. தற்போதுள்ள பஸ்நிலையத்தை யாழ்ப்பாண மாநகரசபை போக்குவரத்துச் சபைக்குக் குத்தகையிலே விட்டுக்கொடுத்து இருக்கிறது.

கரையோரக் கண்காணிப்பு

சமீபத்திலே நெடுந்தீவுமும், அனலை தீவுமும் 13 பீரேதங்கள் கரையடைந்தன. இவைகள் இந்தியாவிலிருந்து இலங்கைக்குக் கள விலே குடியேற முயன்றவர்களின் சடலங்களாய் இருக்கலாமென்ற சந்தேகத்தின் பேரிலே கடற்படையும், இராணுவமும், பொலிஸ்படையுமாகிய மூன்றும்சேர்ந்து வடபகுதிக் கரையோரமாகவுள்ள காங்கேசன்துறை, மயிலிட்டி, பலாசி, தொண்டமாராறு ஆகிய இடங்களில் தீவிர கண்காணிப்புச் செய்யத் தொடங்கியிருக்கின்றன. "ஜோன் அற்றிக்கலை" என்ற கடற்படைக்கப்பலும், மற்றும் ஐந்துலோஞ்சுகளும் காங்கேசன்துறைத் துறைமுகத்தில் நங்கூரமிட்டு ஒன்றுமாறி ஒன்றாகச் சுற்றேட்டஞ்செய்து வருகின்றன.

புதிய வயோதிபர் விடுதி

யாழ்ப்பாணப் பகுதியிலே வயோதிபர் விடுதி ஒன்றை அமைப்பதற்குச் சமூகசேவை மத்திரிகாரியாலயம் ஆலோசனை செய்து வருகிறது. இந்த வயோதிபர் விடுதியின் பொறுப்பு சமூகசேவைப்பகுதியின் கவனத்தின்கீழும், அரசாங்க அதிகாரி ஒருவரின் நிர்வாகத்தின்கீழும் இருந்துவர வேண்டுமென முடிவு செய்யப்பட்டிருக்கிறது.

நெடுந்தீவுப் பிரயாண கஷ்டம்

அரசாங்க கட்டடவேலைப் பகுதியால் நடத்தப்பட்டுவரும் நெடுந்தீவுகுறிகாட்டுவான் பிரயாணசேவைக்கு வழங்கப்பட்ட எலாறு, அலையாசி, சில்வாஸ்பிரே, இராசேஸ்வரியாகிய எண்குயந்திரப்படகுகளும் தற்போது பழுதடைந்திருப்பதால் நெடுந்தீவுப் பிரயாணிகள் உயிரைப் பணயம் வைத்து மீன்பிடி படகுகளில் சென்று பெருங்கஷ்டம் அனுபவிக்கின்றார்கள்.

இரத்ததான திட்டம்

சுகாதாரமத்திரியும், கண்டி எம். பி. யு மான திரு. ஈ. எல். செனநாயக்கா ஒழுங்குபண்ணிய இரத்ததான திட்டமொன்றை அன்றுசனிக்கிழமை பிரதமர் டட்டி செனநாயக்கா கண்டியைச் சேர்ந்த மகாமலுவாலில் ஆரம்பித்துவைத்தார். அத்தருணம் கண்டி மாவட்டத்திலுள்ள பல்வேறு கிராமப் பிருந்திச் சங்கங்களையும், கத்தசாயித்திகளையும் சேர்ந்த 150 தொண்டர்கள் அங்கு சென்று இரத்ததானம் செய்தார்கள். அவ்வேளை சுகாதாரமத்திரி பேசியபோது: ஆஸ்பத்திரிகளில் நோயாளரின் தேவைகளைச் சமாளிக்க 70,000 பைந்து இரத்தம் தேவைப்படுகிறது; ஆனால், இதில் அரைவாசியையே பெருங்கஷ்டத்துடன் சேகரிக்கமுடிகிறது; இந்தத்திட்டம் இரத்தவியாபாரம் செய்கிறவர்களுக்கு முடிவுகாணுமாறே ஆரம்பிக்கப்பட்டிருக்கிறதெனக் கூறினார்.

கிரிமலைப் பஸ்நிலையம்

கிரிமலையிலே மத்திய பஸ்நிலையம் ஒன்றை அமைப்பதற்கெனத் தெரிவு செய்யப்பட்டுள்ள காணியைத் தேசிய மயசேவை மத்திரிகாரியாலயம் சனிக்கரித்திருக்கிறது. பஸ்டிப்போ ஒன்றுடன் கூடிய இந்த மத்திய பஸ்நிலைய வேலை விரைவிலே ஆரம்பிக்கப்பட்டிருக்கிறது.

குடியேற்றத்திட்டம் இல்லை

யாழ்ப்பாண மாவட்டத்தில் எல்லாமாக 29 சிங்களக்குடும்பங்களே வசிக்கின்றன. இந்தப்புள்ளியிப்பரம் யாழ்ப்பாண அரசாங்க அதிபரால் பத்திரிகையாளர் மகாநாடு ஒன்றிலே அறிவிக்கப்பட்டுள்ளது. நாவற்குளியில் ஒரு குடியேற்றத்திட்டம் உண்டென்றவதற்கையே மறுப்பதற்காகவே அன்றுமுதல் கிழமை இந்தமகாநாடு கூட்டப்பட்டது.

இப்பத்திரிகை யாழ்ப்பாணம், 20 இலக்க 5 ஆம் குறுக்குத்தெருவில் வதியுத்திரு. நீக்கிலன் ஜேம்ஸ் அவர்களால் உரிமையாளருக்காக அர்ச். சூ. சுவாமிநாதன் அவர்கள் ஆவணியி 31-ந் தேதி சனிக்கிழமை அச்சிடப்பெற்றது.